

ಪರಿಸರ ಭಾನುವಾರ 2018

ವಿಷಯ :- ಸೃಷ್ಟಿಯ ದೇವರ ಮಹಿಮೆಯನ್ನು ಪ್ರಚುರಪಡಿಸುತ್ತದೆ.

ಜ್ಞಾನೋಕ್ತಿಗಳು 8 : 22-31, ಕೀರ್ತನೆ 19, ಪ್ರಕಟಣೆ 21 : 1-8, ಲೂಕ 8 : 22-25

ತಂದೆ, ಕುಮಾರ, ಪವಿತ್ರಾತ್ಮನ ನಾಮದಲ್ಲ ಅಮೇನ್.

ಚಿಕ್ಕಂದಿನಿಂದಲೂ ನಾವು ಅನೇಕ ವಿಧವಾದ ಕಥೆಗಳನ್ನು ಕೇಳುತ್ತಾ ಬಂದಿದ್ದೇವೆ. ಅವುಗಳಲ್ಲಿ ರಾಜರ ಮತ್ತು ರಾಣಿಯರ ಕಥೆಗಳು ಮತ್ತು ಕಾಡಿನ ಪ್ರಾಣಿ ಪಕ್ಷಿಗಳ ಕಥೆಗಳು ಮತ್ತು ನೀತಿಬೋಧೆಯ ಕಥೆಗಳು, ಸಾಹಸಿಗಳ ಕಥೆಗಳು ಮತ್ತು ಶೂರರ ಕಥೆಗಳನ್ನು ಕೇಳುತ್ತಾ ಬಂದಿದ್ದೇವೆ. ಸಾಹಸಿಗಳ ಕಥೆಗಳಲ್ಲಿ ನೀರಿನಲ್ಲಿನ ಘಟನೆಗಳ ಸಾಹಸದ ಕಥೆಗಳು ಮತ್ತು ಸಮುದ್ರದ ಕಥೆಗಳು, ಈ ಕಥೆಗಳಲ್ಲಿ ದೋಣಿಗಳು, ಹಡಗುಗಳು ಮತ್ತು ನಾವಿಕರ ಪಾತ್ರ, ಸಮುದ್ರದ ಜರುಗಾಳಿ ಮತ್ತು ದೋಣಿ ಮುಣುಗುವಿಕೆಯ ಅಪಾಯಗಳು, ಜರುಗಾಳಿ ನಿಲ್ಲಿಸುವಿಕೆ ಮತ್ತು ಇವುಗಳಿಂದ ಪಾರಾದಂತ ವಿಷಯಗಳನ್ನು ನೋಡುತ್ತೇವೆ. ಬೈಬಲ್‌ನಲ್ಲಿ ಇಂತಹ ನೀರಿಗೆ ಸಂಬಂಧಪಟ್ಟಂತ ಅನೇಕ ಘಟನೆಗಳನ್ನು ಮತ್ತು ಕಥೆಗಳನ್ನು ಓದುತ್ತೇವೆ. ಅದರಲ್ಲಿ ಪ್ರಾಮುಖ್ಯವಾಗಿ ನೋಹನ ಕಥೆ, ಕುಟುಂಬವಾಗಿ ಪ್ರಳಯದಲ್ಲಿ ಪಾರಾದದ್ದು, ಮೋಶೆಯ ಕಥೆ ಇಸ್ರಾಯಲ್ಯರು ಕೆಂಪು ಸಮುದ್ರವನ್ನು ದಾಟಿದ್ದು, ಯೋನನ ಕಥೆಯಲ್ಲಿ ನಾವಿಕರು ಜರುಗಾಳಿಯಿಂದ ತಪ್ಪಿಸಿಕೊಂಡದ್ದು, ಯೇಸು ಜರುಗಾಳಿಯನ್ನು ನಿಲ್ಲಿಸಿದ್ದು ಮತ್ತು ಯೇಸು ನೀರಿನ ಮೇಲೆ ನಡೆದದ್ದು ಹಾಗೂ ಸಂತ ಜೊಲನು ಹಡಗಿನ ನಾವಿಕರು, ಸಿಪಾಯಿಗಳು ಮತ್ತು ಕೈದಿಗಳು ಹಡಗು ಒಡೆದು ತಪ್ಪಿಸಿಕೊಂಡದ್ದು, ಈ ಕಥೆಗಳನ್ನು ಅನೇಕ ಅದ್ಭುತಗಳನ್ನು, ಅಶ್ವರ್ಯ ಘಟನೆಗಳನ್ನು ನೋಡುತ್ತೇವೆ ಮತ್ತು ಈ ಪರಿಸರ ಭಾನುವಾರದಂದು ಯೇಸುಕ್ರಿಸ್ತನು ಜರುಗಾಳಿಯನ್ನು ನಿಲ್ಲಿಸಿದ್ದರ ಕುರಿತು ಧ್ಯಾನ ಮಾಡೋಣ.

ಯೇಸುಕ್ರಿಸ್ತನು ಜರುಗಾಳಿಯನ್ನು ನಿಲ್ಲಿಸಿದ್ದರ ಕುರಿತು ಲೂಕ 28 : 22-25 ರಲ್ಲಿ ಮತ್ತು 8 : 23-27 ರಲ್ಲಿ ಹಾಗೂ ಮಾರ್ಕ್ 4 : 35-41 ರಲ್ಲಿ ಓದುತ್ತೇವೆ. ಅದರಲ್ಲಿ ಯೇಸುಕ್ರಿಸ್ತನು ಶಿಷ್ಯರೊಂದಿಗೆ ದೋಣಿ ಹತ್ತಿ ಗಲಿಲಾಯ ಸಮುದ್ರದಲ್ಲಿ ಅಜೆ ದಡಕ್ಕೆ ಹೋಗುವುದನ್ನು ನೋಡುತ್ತೇವೆ. ಸ್ವಲ್ಪ ದೂರ ಹೋದ ಕೂಡಲೆ ಯೇಸು ನಿಧ್ರೆ ಹತ್ತಿ ಮಲಗಿದನು. ಕೂಡಲೆ ಭಯಂಕರವಾದ ಜರುಗಾಳಿ ಎದ್ದು ದೋಣಿಯು ಮುಳುಗುವಂತಾಯಿತು. ಶಿಷ್ಯರು ಭಯಪಟ್ಟು ಸಾಯುತ್ತೇವೆಂದು ತಿಳಿದು ಯೇಸುವಿನ ಬಳಿಗೆ ಹೋಗಿ ಆತನನ್ನು ಎಚ್ಚರಿಸಿದರು. ಯೇಸು ಎದ್ದು ಜರುಗಾಳಿಯನ್ನು ಗದಲಿಸಲು ತಕ್ಷಣ ಸಮುದ್ರವು ಶಾಂತವಾಯಿತು. ಯೇಸು ಭಯಪೀಡಿತ ಶಿಷ್ಯರನ್ನು ಕುರಿತು ಅವರ ಅಪನಂಬಿಕೆಗಾಗಿ ಗದಲಿಸಿದನು. ಆಗ ಶಿಷ್ಯರು ತಮ್ಮ ತಮ್ಮೊಳಗೆ ಮಾತಾಡಿಕೊಂಡು ಈತನು ಯಾರಿರಬಹುದು. ಗಾಳಿಯು ಮತ್ತು ನೀರು ಈತನ ಮಾತು ಕೇಳುತ್ತವಲ್ಲ ಎಂದು ಅಂದುಕೊಂಡರು. ನಾವು ಈ ಪರಿಚಯದ ಮೇಲೆ ಬಹಳಷ್ಟು ಪ್ರಸಂಗಗಳನ್ನು ಕೇಳಿದ್ದೇವೆ. ಆದರೆ ಈ ಹೊತ್ತಿನ ಪರಿಸರದ ಭಾನುವಾರದಂದು ಈ ಘಟನೆಯ ಮೇಲೆ ವಿಭಿನ್ನ ದೃಷ್ಟಿಕೋನದಲ್ಲಿ ನೋಡೋಣ. ಸೃಷ್ಟಿಯ ದೇವರ ಮಹಿಮೆಯನ್ನು ಪ್ರಚುರ ಪಡಿಸುತ್ತದೆ ಎಂಬ ವಿಷಯದ ಮೇಲೆ ಐದು ಭಾಗಗಳಾಗಿ GLORY ಎಂಬ ಅಕ್ಷರಗಳ ಒಳಗೊಂಡ ಶಿರೋನಾಮೆ ಅಡಿಯಲ್ಲಿ ಧ್ಯಾನಿಸೋಣ.

1) GOD OF CREATION : "ಸೃಷ್ಟಿಯ ದೇವರು "

ಇಂದಿನ ಭಾಗವು ದೇವರು ಸೃಷ್ಟಿಯ ಮೇಲಿನ ತನ್ನ ಅಧಿಕಾರ ನಿರ್ವಹಿಸುವುದನ್ನು ತಿಳಿಸುತ್ತದೆ. ಯೇಸುಕ್ರಿಸ್ತನು ಜರುಗಾಳಿಯನ್ನು ಅಲೆಗಳನ್ನು ಗದಲಿಸಿದ್ದನ್ನು ಹಳೆ ಒಡಂಬಡಿಯ ಆರಂಭದ ಅಧ್ಯಾಯಗಳಲ್ಲಿ ದೇವರಾತ್ಮನು ಜಲ ಸಮೂಹಗಳ ಮೇಲೆ ಚಲಿಸುತ್ತಿದ್ದು ಕ್ರಮವಿಲ್ಲದ್ದನ್ನು, ಕ್ರಮ ಪಡಿಸಿದ್ದನ್ನು ನೆನಪಿಸುತ್ತದೆ. ಅದೇ ದೇವರು ಕೆಂಪು ಸಮುದ್ರವನ್ನು ವಿಭಾಗಿಸಿದ್ದನ್ನು, ಸೂರ್ಯನನ್ನು ನಿಲ್ಲಿಸಿದ ಘಟನೆಯನ್ನು ಕೂಡ ದೇವರು ಸೃಷ್ಟಿಯ ಮೇಲಿನ ನಿಯಂತ್ರಣವನ್ನು ತಿಳಿಸುತ್ತದೆ.

ದೇವರು ಇವುಗಳಲ್ಲಿ ತನ್ನ ಅಧಿಕಾರದ ಮಾತುಗಳನ್ನು ನೋಡುತ್ತೇವೆ. ಕೀರ್ತನೆ 104 : 7 ರಲ್ಲಿ ನೀನು ಸಮುದ್ರವನ್ನು ಗದಲಿಸಲು ಅದು ಓಡಿ ಹೋಯಿತು ಎಂತಲೂ ಯೋಬ 26 : 12 ರಲ್ಲಿ ಆತನು ತನ್ನ ಪರಾಕ್ರಮದಿಂದ ಸಮುದ್ರವನ್ನು ನಿಲ್ಲಿಸಿದನೆಂತಲೂ ಹಾಗೂ ಕೀರ್ತನೆ 29 ರಲ್ಲಿ ದೇವರು ಸಮುದ್ರಗಳ ಮೇಲೆ, ಬೆಟ್ಟಗಳ ಮೇಲೆ, ಕಾಡುಗಳ ಮೇಲೆ ಮತ್ತು ಮರುಭೂಮಿಯ ಮೇಲೆ ಅಧಿಕಾರ ಹೊಂದಿದ್ದಾನೆ ಎಂದು ನೋಡುತ್ತೇವೆ. ಇಂದಿನ ಪರಿಚೇದದಲ್ಲಿಯೂ ಕೂಡ ಸೃಷ್ಟಿಯ ಕರ್ತನಾಗಿ ಜರುಗಾಳಿಯನ್ನು ಶಾಂತಪಡಿಸಿದ್ದನ್ನು ನೋಡುತ್ತೇವೆ. ಇವೆಲ್ಲಗಳನ್ನು ನೋಡುವಾಗ ದೇವರು ಸೃಷ್ಟಿಯ ಒಡೆಯನು ಎಂದು ಮತ್ತು ಮಾನವರು ಸೃಷ್ಟಿಯ ಒಡೆಯರಾಗಿ ನಿಯಂತ್ರಿಸುವವರಲ್ಲವೆಂದು ಕಂಡು ಬರುತ್ತದೆ.

ಇಂದಿನ ಸ್ಥಿತಿಗತಿಗಳಲ್ಲಿ ಮಾನವರು ದೇವರುಗಳಾಗಿ ಸೃಷ್ಟಿಯನ್ನು ನಿಯಂತ್ರಿಸುತ್ತಾ ಇದ್ದಾರೆ. ಬದಲಾಗಿ ದೇವರ ಮಾದರಿ ಮತ್ತು ಕ್ರಮಗಳನ್ನು ಸೃಷ್ಟಿಯ ಪರಿಹಾಲನೆಯಲ್ಲಿ ಬಳಸಬೇಕಾಗಿದೆ. ಮಾನವರು ಸ್ವಾರ್ಥಕ್ಕಾಗಿ, ಸ್ವಹಿತಕ್ಕಾಗಿ ಸೃಷ್ಟಿಯನ್ನು ಹಾಳು ಮಾಡುತ್ತಿದ್ದಾರೆ. ಆದರೆ ದೇವರು ಅದನ್ನು ಉಳಿಸಿ ಬೆಳೆಸುವಾತನಾಗಿದ್ದೇನೆ. ಮಾನವರು ದೇವರ ನಿಯಮವನ್ನು ಉಲ್ಲಂಘಿಸಿ ಕೃತಕ ಬೆಳೆಯನ್ನು ರೂಪಿಸಿ, ನೀರಿನ ಶೇಕರಣೆಗಾಗಿ ಬೃಹತ್ ಅಣೆಕಟ್ಟುಗಳನ್ನು ಕಟ್ಟುತ್ತ, ನದಿಗಳನ್ನು ಜೋಡಣೆ ಮಾಡುತ್ತ, ಕಾಡುಗಳನ್ನು ನಾಶಮಾಡುತ್ತಾ, ಗುಡ್ಡಗಳನ್ನು ಕಡಿಯುತ್ತಾ, ನೀರಾವರಿ ಪ್ರದೇಶಗಳನ್ನು ನಾಶ ಮಾಡುತ್ತಾ, ಸೃಷ್ಟಿಯನ್ನು ಈ ರೀತಿ ತನ್ನ ಸ್ವಾರ್ಥಕ್ಕಾಗಿ ಬಳಸುತ್ತಿದ್ದಾನೆ. ಇಂದಿನ ಧ್ಯಾನ ನಮಗೆ, ನಾವು ಸೃಷ್ಟಿಯ ಒಡೆಯರಲ್ಲ, ಆದರೆ ಸೃಷ್ಟಿಯ ಪರಿಹಾಲಕರು ಎಂಬ ತಿಳುವಳಿಕೆಗೆ ನಡೆಸುತ್ತದೆ. ನಮ್ಮ ವಿಶ್ವಾಸದ ಅರಿಕೆಯಲ್ಲಿ ನಾವು ದೇವರು ಭೂಮಿ ಆಕಾಶಗಳನ್ನು ಮತ್ತು ದೃಶ್ಯ - ಅದೃಶ್ಯ ವಸ್ತುಗಳನ್ನು ಉಂಟು ಮಾಡಿದವನಾಗಿದ್ದಾನೆ ಎಂದು ಮತ್ತು ನಾವು ಸೃಷ್ಟಿಗಳಲ್ಲಿ ಒಬ್ಬರೆಂದು ಮತ್ತು ಸೃಷ್ಟಿಯ ಪರಿಹಾಲನೆಗೆ ಕರಿಯಲ್ಪಟ್ಟವರು ಎಂದು ಅರಿಕೆ ಮಾಡುತ್ತೇವೆ. ಇಂದು ನಾವು ಸೃಷ್ಟಿಕರ್ತನೊಂದಿಗೆ ದೋಷಿಯಲ್ಲಿ ತನ್ನ ಸೃಷ್ಟಿಯ ಮೇಲಿನ ಅಧಿಕಾರದಿಂದ ಸಮಾಧಾನ ತರುವಾತನಾಗಿದ್ದಾನೆ.

2) LITTERING CREATION : "ಸೃಷ್ಟಿಯ ನಾಶನ "

ಸೃಷ್ಟಿಯ ನಾಶನ ಕೆಟ್ಟ ಹಾಗೂ ನ್ಯಾಯಕ್ಕೆ ವಿರುದ್ಧವಾದ ಕಾರ್ಯವಾಗಿದೆ.

ತ್ಯಾಜ್ಯ ವಸ್ತುಗಳನ್ನು ಅಂದರೆ ಆಹಾರ ಪದಾರ್ಥಗಳ ಪ್ಲಾಸ್ಟಿಕ್ ಚೀಲಗಳು, ಕುಡಿಯುವ ನೀರಿನ ಬಾಟಲ್‌ಗಳು, ಸಿಹಿ ಪದಾರ್ಥಗಳ ಮುಚ್ಚಿದ ಪ್ಲಾಸ್ಟಿಕ್ ಪೇಪರ್, ವಿದ್ಯುಚ್ಛಕ್ತಿಯ ತ್ಯಾಜ್ಯ ವಸ್ತುಗಳು, ಮುರಿದ ಆಟಕೆ ಸಾಮಾನುಗಳು, ಒಡೆದ ಗಾಜಿನ ಚೂರುಗಳು, ಇವುಗಳನ್ನು ಸಾರ್ವಜನಿಕ ಸ್ಥಳಗಳಾದ ಪಾರ್ಕ್‌ಗಳಲ್ಲಿ, ಸಮುದ್ರ ತೀರಗಳಲ್ಲಿ, ಮಾರ್ಕೆಟ್‌ಗಳಲ್ಲಿ ಹಾಕುವುದು ಅಪರಾಧ. ನಾವು ಅಲ್ಲಲ್ಲಿ ಕಸ ಚೆಲ್ಲಬೇಡಿ ಅಥವಾ ಇದು ಪ್ಲಾಸ್ಟಿಕ್ ಮುಕ್ತ ವಲಯ ಎಂಬ ನಾಮ ಫಲಕಗಳನ್ನು ನೋಡುತ್ತೇವೆ. ಏಕೆಂದರೆ ಇದು ಒಂದು ಅಪಾಯಕಾರಿ ಆದ ಕೆಲಸ. ಇದು ಪರಿಸರವನ್ನು ನಾಶ ಮಾಡಿ, ರೋಗಗಳನ್ನು ಹರಡುತ್ತದೆ ಮತ್ತು ಪ್ರಾಣಿ ಪಕ್ಷಿ ಹಾಗೂ ಸಮುದ್ರ ಜೀವಿಗಳಿಗೆ ಅಪಾಯವನ್ನು ಉಂಟು ಮಾಡುತ್ತದೆ. ಉದಾ :- ಪ್ಲಾಸ್ಟಿಕ್ ಕಸವನ್ನು ಚೆಲ್ಲುವುದರಿಂದ ಪ್ರಾಣಿಗಳು, ಪಕ್ಷಿಗಳು ಮತ್ತು ಇತರೆ ಜೀವಿಗಳು ಅವುಗಳನ್ನು ಆಹಾರವೆಂದು ನೆನಸಿ ಅವುಗಳನ್ನು ಸೇವಿಸುತ್ತವೆ. ಆ ಮೂಲಕ ಅವುಗಳ ಪ್ರಾಣಕ್ಕೆ ಧಕ್ಕೆ ಉಂಟಾಗುತ್ತದೆ. ಈ ಕಾರಣದಿಂದ ಸಂಯುಕ್ತ ರಾಷ್ಟ್ರಗಳ ಪರಿಸರ ಕಾರ್ಯಕ್ರಮದಲ್ಲಿ ಈ ವರ್ಷವನ್ನು " ಪ್ಲಾಸ್ಟಿಕ್ ಮಾಲಿನ್ಯವನ್ನು ತಡೆಯಿರಿ " **BEAT PLASTIC POLLUTION** " ಎಂಬ ವಿಷಯವನ್ನು ಮುಖ್ಯ ಗುರಿಯಾಗಿ ಇಟ್ಟುಕೊಂಡಿದೆ. ಕಸ ಚೆಲ್ಲುವಿಕೆಯ ವಿಷಯದಲ್ಲಿ ಮತ್ತು ಅದರ ಪರಿಣಾಮದ ಕುರಿತು ಅನೇಕರಿಗೆ ಮಾಹಿತಿ ಇಲ್ಲ ಮತ್ತು ಅನೇಕ ಕಡೆ ಕಸದ ಪುಟ್ಟಗಳು ಇಲ್ಲದೆ ಇರುವುದು ಅಥವಾ ಸರಿಯಾದ ಪರಿಸರದ ಬಗ್ಗೆ ತಿಳುವಳಿಕೆ ಇಲ್ಲದಿರುವುದು ಇದಕ್ಕೆ ಕಾರಣ ಹಾಗೂ ಈ ವಿಷಯಕ್ಕೆ ಸಂಬಂಧಿಸಿದ ಎರಡು ಮುಖ್ಯವಾದ ವಿಷಯಗಳೇನೆಂದರೆ ನಿರ್ದಿಷ್ಟ ಸ್ಥಳದಲ್ಲಿ ತ್ಯಾಜ್ಯ ವಸ್ತುಗಳನ್ನು ಹಾಕಲು ಸೋಮಾರಿತನ ಮತ್ತು ನಿರ್ಲಕ್ಷ್ಯತೆ ತೋರುವುದು ಇಂದಿನ ಕೆಲಸವಾಗಿದೆ.

ಆತ್ಮೀಯ ದೃಷ್ಟಿಕೋನದಲ್ಲಿ ತ್ಯಾಜ್ಯವಸ್ತುಗಳನ್ನು ಚೆಲ್ಲುವುದರಿಂದ ದೇವರ ಸೃಷ್ಟಿಯನ್ನು ಹಾಳು ಮಾಡುತ್ತೇವೆ ಮಾತ್ರವಲ್ಲ ದೇವರಿಗೆ ಅವಮಾನ ತರುವವರಾಗಿದ್ದೇವೆ. ಇಷ್ಟ ಬಂದಲ್ಲಿ ತ್ಯಾಜ್ಯ ವಸ್ತುಗಳನ್ನು ಹಾಕುವುದು ಅಪರಾಧ ಮಾತ್ರವಲ್ಲ ಅದು ಪಾಪದ ಕೆಲಸವೂ ಆಗಿದೆ. ಇಂದಿನ ಭಾಗದ ಅಧ್ಯಯನದಲ್ಲಿ ಅಲೆಗಳು ಮತ್ತು ಜರುಗಾಟ ಬಂದು ದೋಣಿಗೆ ಅಪ್ಪಳಿಸಿದಾಗ ಶಿಷ್ಯರು ನಾವು ಸಾಯುತ್ತಿದ್ದೇವೆ ಎಂದು ಕೂಗಿದರು. ಇಂದು ಎಲೆಕ್ಟ್ರಾನಿಕ್ ಮತ್ತು ಪರಮಾಣು ತ್ಯಾಜ್ಯ ವಸ್ತುಗಳು ನಮ್ಮ ಭೂಮಿಯನ್ನು ಮತ್ತು ಸಾಗರಗಳನ್ನು ಅಪ್ಪಳಿಸುತ್ತಿರುವುದರಿಂದ, ಇಂದು ಸೃಷ್ಟಿಯೂ ಕೂಡ, ನಾವು ಹಾಳಾಗುತ್ತಿದ್ದೇವೆ ಎಂದು ಕೂಗುತ್ತಿದೆ. ಯೇಸು ಕ್ರಿಸ್ತನು ದೋಷಿಯನ್ನು ಅದರಲ್ಲಿನ ಜನರನ್ನು ರಕ್ಷಿಸಿ ಕಾಪಾಡಿದಂತೆ, ಇಂದು ಸಭೆ ಕೂಡ ಇಂತಹ ರಕ್ಷಣಾ ಕಾರ್ಯದಲ್ಲಿ ತೊಡಗಲು ಕರೆ ನೀಡಲಾಗಿದೆ. ನಾವು 800 ಜಲಯನ್ ಟನ್ ಪ್ಲಾಸ್ಟಿಕ್ ಚೀಲಗಳನ್ನು ಪ್ರತಿ ವರ್ಷ ಬಳಸುತ್ತೇವೆ. ಅದರಲ್ಲಿ 8 ಮಿಲಿಯನ್ ಟನ್ ಪ್ಲಾಸ್ಟಿಕ್ ಚೀಲಗಳು ಸಮುದ್ರದಲ್ಲಿ ಹಾಕಲಾಗಿದೆ. ಇಂದು ಭಾರತದಲ್ಲಿ ಕ್ರಿಕೆಟಿಗ ಹಾರ್ಡೀಕ್ ಪಾಂಡೆ ಒಂದು ಒವರ್ ಮಾಡುವಷ್ಟು ಸಮಯದಲ್ಲಿ ಸುಮಾರು 4 ಲಾರಿಗಳ ತುಂಬಿದ ಪ್ಲಾಸ್ಟಿಕ್ ಸಮುದ್ರಕ್ಕೆ ಎಸೆಯಲಾಗುತ್ತಿದೆ. ಪ್ರಿಯರೇ, ಇಂದು ನಮ್ಮ ಜರುಗಾಟ ಮತ್ತು ಅಲೆಗಳನ್ನು ನಮ್ಮ ನಾಶನಕ್ಕಾಗಿ ನಾವೇ ತಂದುಕೊಳ್ಳುತ್ತಿದ್ದೇವೆ.

3) OBLIGATION TO CREATION : "ಸೃಷ್ಟಿ ನಮ್ಮ ಬಾಧ್ಯತೆ "

ಯೇಸುಕ್ರಿಸ್ತನು ತನ್ನ ಶಿಷ್ಯರೊಂದಿಗೆ ಆಜೆ ದಡಕ್ಕೆ ಸೇರುತ್ತಿರುವಾಗ ಭಯಂಕರ ಜರುಗಾಳಿ ಮತ್ತು ಅಲೆಗಳು ಅಪ್ಪಳಿಸಿದವೆಂದು ನಾವು ಓದುತ್ತೇವೆ. ಆದರೆ ನಾವು ಯಾಕೆ ಜರುಗಾಳಿ ಮತ್ತು ಅಲೆಗಳು ಗಲಿಲಾಯ ಸಮುದ್ರದಲ್ಲಿ ಎದ್ದವು ಎಂದು ಅಲೋಚಿಸುವುದಾದರೆ ನಾವು ಗಲಿಲಾಯ ಸಮುದ್ರದ ಭೌಗೋಳಿಕ ಸ್ಥಿತಿಯನ್ನು ಅರ್ಥ ಮಾಡಿಕೊಳ್ಳಬೇಕಾಗಿದೆ. ಗಲಿಲಾಯ ಸಮುದ್ರವನ್ನು ತಿಬೇಲಿಯ ಸಮುದ್ರವೆಂದು, ಗೆನಜರೆತ್ ಸರೋವರವೆಂದು ಇದಕ್ಕೆ ಹೆಸರುಂಟು. 680 ಅಡಿ ಸಮುದ್ರದ ಮಟ್ಟದಿಂದ ಕೆಳಗಿದ್ದು ಬೆಟ್ಟ ಗುಡ್ಡಗಳಿಂದ ಸುತ್ತುವರೆದು ತಂಪಾದ ಗಾಳಿಗೆ ಕಾರಣವಾಗಿದೆ. ಇದಲ್ಲದೆ ತೇವ ಮಿಶ್ರಿತ ಗಾಳಿ ಉಷ್ಣಾಂಶ ಮತ್ತು ಒತ್ತಡದ ಬದಲಾವಣೆಗಳು ಇಲ್ಲಿ ಆಗುತ್ತವೆ.

ಈ ಕಾರಣದಿಂದ ಸಮುದ್ರದ ಮೇಲೆ ಜೋರಾದ ಗಾಳಿ ಮತ್ತು ಅಲೆಗಳಿಗೆ ಕಾರಣವಾಗಿದೆ ಮತ್ತು ಅದರ ಆಳ 200 ಅಡಿಗಳಷ್ಟು ಇದ್ದು ಇಂತಹ ಗಾಳಿ ಮತ್ತು ಅಲೆಗಳು ಆಗಾಗ್ಗೆ ವಿಳುತ್ತವೆ. ಈ ರೀತಿಯಾದ ಗಾಳಿ ಗಲಿಲಾಯ ಸಮುದ್ರದಲ್ಲಿ ಸಾಮಾನ್ಯವಾಗಿ ಕಂಡು ಬರುತ್ತವೆ. ಇದು ಶಿಷ್ಯರ ಭಯಕ್ಕೆ ಕಾರಣವಾಯಿತು. ಯೇಸುವನ್ನು ಪ್ರಾಣ ರಕ್ಷಣೆಗಾಗಿ ಕೂಗಿದರು. ಆಗ ಯೇಸು ಗಾಳಿ ಮತ್ತು ಅಲೆಗಳನ್ನು ಉಪಶಮನಗೊಳಿಸಿದನು.

ಮಾರ್ಕನ ಸುವಾರ್ತೆಯಲ್ಲಿ ನೋಡುವ ಹಾಗೆ ಅಂದು ಸಂಜೆಯಾಗಿತ್ತು ಮತ್ತು ಇತರೆ ಅನೇಕ ದೋಣಿಗಳು ಅಲ್ಲಿ ಇದ್ದವೆಂದು ಮತ್ತು ಅವರು ಮೀನು ಹಿಡಿಯುವುದರಲ್ಲಿ ತೊಡಗಿದ್ದರು ಎಂದು ತಿಳಿಯುತ್ತದೆ ಮಾತ್ರವಲ್ಲ. ಅವರು ಕೂಡ ಈ ಜರುಗಾಳಿ ಮತ್ತು ಅಲೆಗಳಿಗೆ ಒಳಗಾದರೆಂದು ಮತ್ತು ಅವರು ಕೂಡ ನಾವು ಸಾಯುತ್ತಿದ್ದೇವೆಂದು ತಿಳಿಯಬಹುದು ಮತ್ತು ಯೇಸುವು ಜರುಗಾಳಿ ಮತ್ತು ಅಲೆಗಳನ್ನು ನಿಲ್ಲಿಸಿದ್ದು ಅವರು ಕೂಡ ಪ್ರಾಣಾಪಾಯದಿಂದ ಪಾರಾದರು ಎಂದು ತಿಳಿಯಬಹುದು. ಈ ರೀತಿಯಾದ ಪರಿಸ್ಥಿತಿ ಅವರಿಗೆ ದಿನನಿತ್ಯದ ಪಂಥಾಹ್ವಾನವಾಗಿತ್ತು. ಇಂತಹ ಪರಿಸ್ಥಿತಿಯಲ್ಲಿ ಪ್ರತಿ ದಿನ ಅವರು ಭಯದಲ್ಲಿ ಜೀವನ ಸಾಗಿಸುತ್ತಿದ್ದರು ಆದರೆ ಆ ದಿನದಂದು ಅವರಿಗೆ ಹೊಸ ಅನುಭವವಾಯಿತು. ಒಂದು ಹೊಸ ಶಬ್ದ ಅವರಿಗೆ ನಿರೀಕ್ಷೆ ಮತ್ತು ಧೈರ್ಯ ಅಂದು ಅವರಿಗೆ ಒದಗಿ ಬಂತು. ಪರಿಸರಶಾಸ್ತ್ರ ಕೇವಲ ಸೃಷ್ಟಿಯ ಬಗ್ಗೆ ಮಾತ್ರವಲ್ಲ, ಸೃಷ್ಟಿಯನ್ನು ತಮ್ಮ ದಿನನಿತ್ಯದ ಆಹಾರಕ್ಕಾಗಿ ಅವಲಂಬಿಸಿರುವ ಬಗ್ಗೆಯೂ ಕೂಡ ತಿಳಿಸುತ್ತದೆ. ಯಾವುದೇ ಪರಿಸರ ಅಧ್ಯಯನದಲ್ಲಿ ಮಣ್ಣಿನ ಮೇಲೆ ಆತುಕೊಂಡ ದಲಿತರ ಭಯ, ಕಾಡಿನ ಮೇಲೆ ಆತುಕೊಂಡ ಆದಿವಾಸಿಗಳು ಮತ್ತು ಸಮುದ್ರವನ್ನು ಅವಲಂಬಿಸಿದ ಮೀನುಗಾರರ ಬಗ್ಗೆ ಉಲ್ಲೇಖನ ಇರುವುದಿಲ್ಲವೋ ಅಂತಹ ಪರಿಸರಶಾಸ್ತ್ರವು ಅಪೂರ್ಣವಾಗಿದೆ ಎನ್ನಬಹುದು. ಇಂದಿನ ಪರಿಸರದ ಭಾನುವಾರದ ಆಚರಣೆಯಲ್ಲಿ ಭೂಮಿಯ ಕುಲಗಳಿಗೆ ನಿರೀಕ್ಷೆ ಮತ್ತು ಧೈರ್ಯವನ್ನು ಕೊಡುವುದರ ಮೂಲಕ ನಾಶನದ ಭಯ ನಿವಾರಣೆ ಮಾಡಬೇಕಾಗಿದೆ.

4) REDEMPTION OF CREATION : "ಸೃಷ್ಟಿಯ ಜಡುಗಡೆ "

ಯೇಸು ತನ್ನ ಶಿಷ್ಯರಿಗೆ ಆಜೆ ದಡಕ್ಕೆ ಹೋಗೋಣ ಎಂದು ಹೇಳಿದ್ದು ಅವರನ್ನು ಒಂದು ಪರಿಸರ ಯಾತ್ರೆಗೆ ಈ ಸಮುದ್ರದ ಮೂಲಕ ಕರೆಕೊಂಡು ಹೋದನು. ಹೆಜ್ಜೆ ಹಸಿರು, ಶುದ್ಧ ಗಾಳಿ, ಸೃಷ್ಟಿಯ ಸೌಂದರ್ಯದ ನಡುವೆ ಅವರನ್ನು ಕರೆದೊಯ್ದು ಅವರನ್ನು ದಣಿವಾರಿಸಿಕೊಳ್ಳಲು ಅಲ್ಲಿ ಬದಲಾಗಿ ಯೇಸು ಆತನ ಶಿಷ್ಯರು ದೋಣಿಯಿಂದ ಇಳಿದ ತಕ್ಷಣ ದಂಡು ಎಂಬ ದೆವ್ವ ಹಿಡಿದ ಒಬ್ಬ ಮನುಷ್ಯ ನನ್ನ ಎದುರಾದರು. ಇವನು ದಂಡು ಎಂಬ ದೆವ್ವದಿಂದ ಹಿಡಿಯಲ್ಪಟ್ಟು ಸಮಾಧಿಗಳಲ್ಲಿ ಸರಪಣಿಯಿಂದ ಕಟ್ಟಲ್ಪಟ್ಟು ಜೀವಿಸುತ್ತಿದ್ದನು. ಯೇಸು ಆತನಿಗೆ ಜಡುಗಡೆಯನ್ನು ಕೊಟ್ಟನು. ನಂತರ ಅವನು ಶುಭ್ರ ವಸ್ತ್ರಗಳನ್ನು ಧರಿಸಿದ್ದನ್ನು ನೋಡುತ್ತೇವೆ. ಇದಾದ ಮೇಲೆ ಯೇಸು ದೋಣಿ ಹತ್ತಿ ಗಲಿಲಾಯ ಸಮುದ್ರದ ಮೂಲಕ ಹಿಂತಿರುಗಿ ಅಲ್ಲಿ ಒಬ್ಬ ಸ್ತ್ರೀ 12 ವರ್ಷದಿಂದ ರಕ್ತಕುಸುಮ ರೋಗದಿಂದ ಬಳಲುತ್ತಿದ್ದ ಆಕೆಯನ್ನು ಗುಣಪಡಿಸಿದನು. ಧಾರ್ಮಿಕ ಕಟ್ಟು ಪಾಡುಗಳು ಆಕೆಯನ್ನು ತಳ್ಳಿ ಹಾಕಿದ್ದರು. ಹಿಂಬದಿಯಿಂದ ಬಂದು ಯೇಸುವಿನ ಗೊಂಡೆಯನ್ನು ಮುಟ್ಟಿ ಸ್ವಸ್ಥಳಾದಳು. ತರುವಾಯ ಅದೇ ರೀತಿ ಯೇಸು ಸತ್ತು ಹೋಗಿದ್ದ ಯಾಯೀರನ ಮಗಳನ್ನು ಬದುಕಿಸಿದನು. ಯೇಸು ಆಕೆಯ ಕೈ ಹಿಡಿದು "ತಲಿಥಾಕೂಮ್ " ಅಂದರೆ ಅರಮಾಯ ಭಾಷೆಯಲ್ಲಿ ಮಗುವೆ ಎದ್ದೇಳು ಎಂಬ ಅರ್ಥ, ಕೂಡಲೆ ಆಕೆಗೆ ಜೀವ ಬಂತು.

ಇಂದು ಕೆಲವರಿಗೆ ಪರಿಸರ ಸೇವೆ ಎಂದರೆ ನಮಗೆ ಸಂಬಂಧ ಇಲ್ಲದ್ದು ಎನ್ನುತ್ತಾರೆ. ಇನ್ನು ಕೆಲವರು ಪರಿಸರ ಸೇವೆಯೇ ನಮಗೆ ಎಲ್ಲದಕ್ಕಿಂತ ಪ್ರಾಮುಖ್ಯವಾದದ್ದು ಎನ್ನುತ್ತಾರೆ. ಆದರೆ ಯೇಸುವಿಗೆ ಈಜೆಯ ದಡದಲ್ಲಾಗಲಿ ಅಜೆಯ ದಡದಲ್ಲಾಗಲಿ ಅಥವಾ ಸಮುದ್ರದ ಮಧ್ಯದಲ್ಲಾಗಲಿ ಆತನಿಗೆ ಎಲ್ಲಾ ರೀತಿಯ ಸೇವೆ ಪ್ರಾಮುಖ್ಯವಾದದ್ದು. ಸಮುದ್ರದ ಜಿರುಗಾಳಿ ನಿಲ್ಲಿಸುವುದಾಗಲಿ, ದೆವ್ವ ಹಿಡಿದವನನ್ನು ಬಿಡುಗಡೆ ಮಾಡುವುದಾಗಲಿ, ರಕ್ತ ಕುಸುಮ ರೋಗಿಯನ್ನು ವಾಸಿ ಮಾಡುವುದಾಗಲಿ, ಸತ್ತ ರೋಗಿಯನ್ನು ಎಚ್ಚರಿಸುವುದಾಗಲಿ, ಎಲ್ಲವೂ ಪ್ರಾಮುಖ್ಯವಾಗಿದ್ದು ಇವು ಆತನ ಬಿಡುಗಡೆಯ ಕಾರ್ಯ ಯೋಜನೆಗಳಾಗಿವೆ.

ಸಭೆಯು ಕೂಡ ಇಂತಹ ಪರಿಸರ ಸೇವೆಯಲ್ಲಿ ತೊಡಗಿ ಇದು ದೇವರ ಸೃಷ್ಟಿಯ ಬಿಡುಗಡೆಯ ಕಾರ್ಯ ಎಂದು ಪರಿಗಣಿಸಬೇಕಾಗಿದೆ. ಸಂತ ಜೊಸೆಫ್ ರೋಮ 8 : 21-22 ರಲ್ಲಿ ತಿಳಿಸುವ ಪ್ರಕಾರ "ಸೃಷ್ಟಿಯು ತಾನೆ ದೇವರ ಮಕ್ಕಳ ಮಹಿಮೆಯ ಬಿಡುಗಡೆಯಲ್ಲಿ ಸೇರುವಂತೆ ನಾಶನದ ದಾಸತ್ವದಿಂದ ಬಿಡುಗಡೆ ಹೊಂದುವುದು. ಹೀಗೆ ಸೃಷ್ಟಿಯು ಕೂಡ ಇಂದಿನ ವರೆಗೆ ನರಳುತ್ತಾ ಪ್ರಸವ ವೇದನೆ ಪಡುತ್ತದೆಂದು ನಾವು ಬಲ್ಲೆವು". ಸೃಷ್ಟಿಯ ಬಿಡುಗಡೆಯ ಕಾರ್ಯವನ್ನು ನಮ್ಮ ಸೇವೆಯಿಂದ ಹೊರತು ಪಡಿಸುವುದಾದರೆ ನಮ್ಮ ಸೇವೆಯು ವೃಥಾವಾಗುತ್ತದೆ. ನಾವು ಕೇವಲ ಸಾಮಾಜಿಕ ಹೋರಾಟಗಾರರಲ್ಲ ಬದಲಾಗಿ ಕ್ರಿಸ್ತನ ಶಿಷ್ಯರಾಗಿ ದೇವರ ಸೃಷ್ಟಿಯ ಬಿಡುಗಡೆಯ ಕಾರ್ಯದಲ್ಲಿ ಪರಿಪೂರ್ಣವಾಗಿ ತೊಡಗಬೇಕಾಗಿದೆ.

5) YEARNING FOR NEW CREATION : "ಹೊಸ ಸೃಷ್ಟಿಯ ಕಡೆಗಿನ ಹಂಬಲ"

ಯೇಸು ಜಿರುಗಾಳಿಯನ್ನು ಮತ್ತು ಅಲೆಗಳನ್ನು ಸಮುದ್ರವನ್ನು ಶಾಂತಗೊಳಿಸಿದ್ದು ನೀರಿನ ಕಥೆಗಳಲ್ಲಿ ಒಂದು. ಇದನ್ನು ಅರ್ಥೈಸಿಕೊಳ್ಳಲು ಹಳೇ ಒಡಂಬಡಿಕೆಯಲ್ಲಿ ದೇವರ ಮತ್ತು ಸಮುದ್ರದ ಸಂಬಂಧವನ್ನು ತಿಳಿದುಕೊಳ್ಳುವುದು ಅವಶ್ಯ. ಬಹಳಷ್ಟು ಸಲ ಪೂರ್ವ ವಿಷ್ಣು ಧರ್ಮಗಳಲ್ಲಿ ಬಾಳ್ (ಸಂತಾನ ಮತ್ತು ಜಿರುಗಾಳಿಗೆ ಸಂಬಂಧಿಸಿದ ದೇವರು) YAM ಎಮ್ (ಸಮುದ್ರ ಮತ್ತು ಕತ್ತಲೆಗೆ ಸಂಬಂಧಿಸಿದ ದೇವರು). ಇವರು ಸಮುದ್ರದಲ್ಲಿ ಯುದ್ಧ ಮಾಡುತ್ತ ಒಬ್ಬನು ಇನ್ನೊಬ್ಬರ ಮೇಲೆ ಅಧಿಕಾರ ಸ್ಥಾಪನೆ ಮಾಡಿಕೊಳ್ಳುತ್ತಿದ್ದರು. ಜನರು ಇವರ ಯುದ್ಧಗಳು ಭಯಂಕರವಾದಾಗ ಸಮುದ್ರದಲ್ಲಿ ಗುಡುಗು ಸಿಡಿಲು, ಜಿರುಗಾಳಿ ಭಯಂಕರ ಅಲೆಗಳು ಎಳೆತವೆ ಎಂದು ನಂಬಿದ್ದರು. ಆದರೆ ಇಸ್ರಾಯೇಲ್‌ರು ಬಾಳ್ ನನಗಾಗಲಿ ಅಥವಾ ಎಮ್‌ನನ್ನು ಆಗಲಿ ನಂಬದೆ ಯೆಹೋವ ದೇವರು ಸಮುದ್ರದ ಮೇಲೆ ಅಧಿಕಾರ ಉಳ್ಳವನು ಎಂದು ನಂಬಿದ್ದರು. - ಕೀರ್ತನೆ : 29 : 3-4 ರಲ್ಲಿ " ಯೆಹೋವನ ಮಹಾಧ್ವನಿಯು ಮೇಘ ಮಂಡಲದಲ್ಲಿ ಕೇಳಿಸುತ್ತದೆ. ಪ್ರಭಾವ ಸ್ವರೂಪನಾದ ದೇವರು ಗುಡುಗುತ್ತಾನೆ ಯೆಹೋವನು ಆಕಾಶದ ಜಲರಾಶಿಗಳ ಮೇಲೆ ಇದ್ದಾನೆ. ಯೆಹೋವನ ಧ್ವನಿಯು ಎಷ್ಟು ಬಲ ಉಳ್ಳದ್ದೋ, ಅಷ್ಟೇ ಗಂಭೀರವಾದದ್ದು". ಯೇಸುವಿನ ಕಾಲದಲ್ಲಿಯೂ ಕೂಡ ನೀರಿನ ಮೇಲಿನ ಕತ್ತಲೆಯಿಂದ ಭಯ ಕಂಡು ಬರುವಾಗ ಸುವಾರ್ತೆಗಳು ಯೇಸು ಸೃಷ್ಟಿಯ ಮೇಲೆ ತನ್ನ ಅಧಿಕಾರವನ್ನು ತೋರಿಸಿ ಕತ್ತಲೆಯಿಂದ ಅಥವಾ ಗಲಜಲಿಯಿಂದ ಸಮಾಧಾನಕ್ಕೆ ನಡಿಸಿ ಒಂದು ಹೊಸ ಸೃಷ್ಟಿಯನ್ನು ನಿರ್ಮಿಸಿದದ್ದು ತಿಳಿಸುತ್ತವೆ.

ಇಂದಿನ ಪತ್ರಿಕಾ ಭಾಗದ ಪಾರಾಯಣದಲ್ಲಿ ಪ್ರಕಟಣೆ 21 ತಿಳಿಸುವುದೇನೆಂದರೆ ಒಂದು ಹೊಸ ಆಕಾಶವನ್ನು ಮತ್ತು ಹೊಸ ಭೂಮಿಯ ದರ್ಶನವನ್ನು ಪ್ರಕಟಿಸುತ್ತದೆ. ಇಲ್ಲಿ ಸಮುದ್ರವು ಇಲ್ಲವೇ ಇಲ್ಲ. ಅಂದರೆ ಇಡೀ ಭೂಮಂಡಲ ಭಯಂಕರವಾದ ಶಾಖ ಅಥವಾ ಬೆಂಕಿ ಅಥವಾ ಪರಮಾಣು ಯುದ್ಧದಿಂದ ನಾಶವಾದುದಲ್ಲ. ಗ್ರೀಕ್ ಭಾಷೆಯಲ್ಲಿ ಹೊಸ ಎಂಬ ಪದಕ್ಕೆ ಬಳಸಲಾದ ಅರ್ಥ "KAINÉ" ಅಂದರೆ ನವೀಕರಣ ಎಂದರ್ಥ. ಅಂದರೆ ಬೇರೆಯ ಭೂಮಿ ಎಂದರ್ಥವಲ್ಲ ಬದಲಾಗಿ ನವೀಕರಿಸಲ್ಪಟ್ಟ ಭೂಮಿ ಎಂದರ್ಥ ಮತ್ತು ದೇವರು ಇದರಲ್ಲಿ ವಾಸ ಮಾಡುತ್ತಾನೆ. ಈ ಹೊಸ ಆಕಾಶವನ್ನು ಮತ್ತು ಹೊಸ ಭೂಮಿಯನ್ನು ಈಗಾಗಲೇ ಯೇಸುಕ್ರಿಸ್ತನು ಅನಾವರಣಗೊಳಿಸಿದ್ದಾನೆ. ಆತನಲ್ಲಿಯೇ ಹೊಸ ಸೃಷ್ಟಿಯ ರೂಪಾಂತರಗೊಂಡು ನವೀಕರಣ ಹೊಂದಿದೆ ಮತ್ತು ಸಭೆ ಇಂತಹ ಸೃಷ್ಟಿಯ ನವೀಕರಣದ ಕಾರ್ಯಕ್ಕಾಗಿ ಕರೆಯಲ್ಪಟ್ಟಿದೆ. ಇದನ್ನು ಯಾರು ಆಕ್ರಮಿಸಿಕೊಳ್ಳಲು ಸಾಧ್ಯವಿಲ್ಲ ಮತ್ತು ಇದರ ನಾಶನವಾಗಲಿ, ಇದರ ಮೇಲಿನ ಅಧಿಕಾರವಾಗಲಿ ಯಾರಿಗೂ ಇರುವುದಿಲ್ಲ. ಇಂತಹ ಗುಣಪಡಿಸುವಿಕೆ ಮತ್ತು ರೂಪಾಂತರಗೊಳಿಸುವಿಕೆ ಮತ್ತು ನವೀಕರಣದ ಕಾರ್ಯವು ಈ ಸೃಷ್ಟಿಯಲ್ಲಿ ನಡೆಯಬೇಕಾಗಿದೆ. ನಾವು ಕೇವಲ ಹೊಸ ಸೃಷ್ಟಿಗಳಾಗುವುದಕ್ಕೆ ಹಂಬಲಿಸುವುದಲ್ಲದೆ ಹೊಸ ಸೃಷ್ಟಿಯನ್ನು ರೂಪಿಸುವುದರಲ್ಲಿ ಪಾಲು ತೆಗೆದುಕೊಳ್ಳಬೇಕಾಗಿದೆ.

6) CONCLUSION : "ಪಲಿಸಮಾಪ್ತಿ"

ಸತ್ಯವೇದ ಹೇಳುತ್ತದೆ. ಸೃಷ್ಟಿಯು ದೇವರ ಮಹಿಮೆಯನ್ನು ಪ್ರಚುರಪಡಿಸುತ್ತದೆಂದು, ದೇವರ ಎಲ್ಲಾ ಸೃಷ್ಟಿಗಳಲ್ಲಿ ಮನುಕುಲ ಮಾತ್ರ ಪಾಪದ ಪ್ರವೃತ್ತಿಯನ್ನು ಹೊಂದಿದೆ. ಅದನ್ನು ಪಲಿಸರ ಪಾಪ ಎನ್ನಬಹುದು. ಸೃಷ್ಟಿಯು ದೇವರ ಮಹಿಮೆಯನ್ನು ಪ್ರಚುರ ಪಡಿಸುತ್ತದೆ ಎಂಬ ವಿಶ್ವಾಸವನ್ನು ಅರಿಕೆ ಮಾಡಲು ಐದು ವಿಷಯಗಳನ್ನು ತಿಳಿಸಿಕೊಳ್ಳಬೇಕಾಗಿದೆ.

G-L-O-R-Y

1) **GOD OF CREATION** : ಸೃಷ್ಟಿಯ ದೇವರು ತನ್ನ ಅಧಿಕಾರ, ಬಲ ಮಹಿಮೆಯಿಂದ ಸೃಷ್ಟಿಯಲ್ಲಿ ಸಮಾಧಾನ ತರುವಾತನಾಗಿದ್ದಾನೆ. ಮಾನವರು ದೇವರುಗಳಾಗಿ ವರ್ತಿಸದೆ, ದೇವರ ನಿಯಮವನ್ನು ಉಲ್ಲಂಘಿಸದೆ ಇರಬೇಕಾಗಿದೆ. ನಾವು ದೇವರುಗಳಾಗಿ ವರ್ತಿಸಿದರೆ ಪರಿಣಾಮ ಅಪತ್ತು ಮತ್ತು ವಿಪತ್ತುಗಳು ಸಂಭವಿಸುತ್ತವೆ.

2) **LITTERING GODS CREATION** : ದೇವರ ಸೃಷ್ಟಿಯನ್ನು ಹಾಳು ಮಾಡುವುದೆಂದರೆ ಪಾಪ, ಇದರಿಂದ ನಾವು ದೇವರ ಸೃಷ್ಟಿಯನ್ನು ಮತ್ತು ದೇವರನ್ನೇ ಅವಮಾನ ಪಡಿಸಿದ್ದಂತೆ. ನಾವು ದೇವರ ಸೃಷ್ಟಿಗೆ ಮತ್ತು ದೇವರ ಮಹಿಮೆಗೆ ಧಕ್ಕೆ ತರುವವರಾಗಿರಬಾರದು. ಈ ಮೂಲಕ ನಾವು ನಮ್ಮ ಜರುಗಾಳ ಮತ್ತು ಅಲೆಗಳಿಂದ ನಾಶಪಡಿಸಿಕೊಳ್ಳಲು ಕಾರಣರಾಗಬಾರದು.

3) **OBLIGATION TO CREATION** : ಸೃಷ್ಟಿಯ ಜವಾಬ್ದಾರಿ ಎಂದರೆ ಪ್ರಾಣಿ ಪಕ್ಷಿ ಗಿಡ ಮರಗಳನ್ನು ಸಂರಕ್ಷಿಸುವುದು ಮಾತ್ರವಲ್ಲ, ನಾಶನದ ಭಯದಲ್ಲಿರುವ ಜನರಿಗೆ ನಿರೀಕ್ಷೆ ಮತ್ತು ಧೈರ್ಯ ತರುವಂತದಾಗಿದೆ.

4) **REDEMPTION OF CREATION** : ದೇವರ ಸೃಷ್ಟಿಯ ಸಂರಕ್ಷಣೆಯ ಯೋಜನೆಯಲ್ಲಿ ಸಭೆಯು ಕೂಡ ಪಲಿಸರದ ಬಗ್ಗೆ ನಿಷ್ಠೆ ತೋರಿ ಕೆಲಸ ಮಾಡಬೇಕಾಗಿದೆ.

5) **YEARNING FOR NEW CREATION** : ಹೊಸ ಸೃಷ್ಟಿಯ ಕಡೆಗೆ ಹಂಬಲಿಸುವುದೆಂದರೆ ಈಗಿನ ಪ್ರಸ್ತುತ ಪ್ರಪಂಚದಿಂದ ತಪ್ಪಿಸಿಕೊಳ್ಳುವುದೆಂದು ಅರ್ಥವಲ್ಲ ಬದಲಾಗಿ ಸೃಷ್ಟಿಯನ್ನು ನಾಶ ಮಾಡುತ್ತಿರುವ ಶಕ್ತಿಗಳ ವಿರುದ್ಧ ಹೋರಾಡುವುದು ಮತ್ತು ದೇವರ ಗುಣಪಡಿಸುವಿಕೆ ಮತ್ತು ನವೀಕರಿಸುವಿಕೆ ಮತ್ತು ರೂಪಿಸುವಿಕೆಯಲ್ಲಿ ಭಾಗಿಗಳಾಗುವುದೇ ಆಗಿದೆ.

ಇಂದಿನ ಪ್ರಶ್ನೆ ಎಂದರೆ ಸೃಷ್ಟಿಕರ್ತ ದೇವರು ಪಲಿಸರ ನಿಯೋಗದ ಕಾರ್ಯದಲ್ಲಿ ಭಾಗವಹಿಸುತ್ತಾನೆ ಎಂಬ ನಂಬಿಕೆ ನಮಗಿದೆಯೋ ?

ಸರ್ವಶಕ್ತನಾದ ದೇವರು ತಾನೆ ನಾವೆಲ್ಲರೂ ದೇವರ ಮಹಿಮೆಯನ್ನು ಸೃಷ್ಟಿಯಲ್ಲಿ ಪ್ರಚುರಪಡಿಸುವ ಮತ್ತು ಹೊಸ ಆಕಾಶ ಮತ್ತು ಹೊಸ ಭೂಮಿಯ ನವೀಕರಿಸುವ ಕಾರ್ಯದಲ್ಲಿ ಪಾಲುಗೊಳ್ಳುವಂತೆ ಸಹಾಯ ಮಾಡಲಿ. ಸೃಷ್ಟಿಕರ್ತ ದೇವರು ನಮ್ಮನ್ನು ಹೊಸ ನಿಯೋಗದ ದಿಗಂತಗಳೆಡೆಗೆ ನಡೆಸುವ ದೋಣಿಯಲ್ಲಿ ನಾವಿದ್ದು ಅಸ್ತವ್ಯಸ್ತ, ಗಲಿಜಲಗಳಿಂದ ಸಮಾಧಾನದೆಡೆಗೆ ನಡೆಸಲ್ಪಡುವವರಾಗೋಣ.

ಎಲ್ಲಾ ಘನಮಾನ ಮಹಿಮೆಗಳು ತಂದೆ, ಮಗ ಮತ್ತು ಪವಿತ್ರಾತ್ಮನಿಗಾಗಲಿ, ಆಮೀನ್.

Prepared By :

REV. VIJI VARGHESE EAPEN
(Former Director of CSI - KND)
Department of Ecological Concerns



Translated By :

REV. RAVINDRANATH JOSEPH
Presbyter - Incharge
Holy Trinity Church, CSI - KND
Fort, BALLARI.